

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీ కృష్ణచతుర్వింశతిస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ కృష్ణచతుర్వింశతిస్తోత్రం ॥

కేశవం కేశిమథనం వాసుకేశోగశాయినం ।

రాసక్రీడావిలాసాధ్యం కృష్ణం వందే జగద్గురుం ॥ 1 ॥

నారాయణం నరహరిం నారదాదిభిరర్చితం ।

తారకం భవబంధానాం కృష్ణం వందే జగద్గురుం ॥ 2 ॥

మాధవం మధురావాసం భూధరోద్ధారకం విభుం ।

ఆధారం సర్వభూతానాం కృష్ణం వందే జగద్గురుం ॥ 3 ॥

గోవిందమిందువదనం శ్రీవంద్యచరణాంబుజం ।

నవేందీవరసంకాశం కృష్ణం వందే జగద్గురుం ॥ 4 ॥

విష్ణుముష్టిషభూషాధ్యం జిష్ణుం దానవమర్దనం ।

తృష్ణాభయప్రభేత్తారం కృష్ణం వందే జగద్గురుం ॥ 5 ॥

మధుసూదనం విధినుతం బుధమానసవాసితం ।

దధిచోరం మహాభాగం కృష్ణం వందే జగద్గురుం ॥ 6 ॥

త్రివిక్రమం త్రిలోకేశం భవదాదివిజైర్నుతం ।

కవిం పురాణపురుషం కృష్ణం వందే జగద్గురుం ॥ 7 ॥

వామనం శ్రీమదాకారం కామితార్థఫలప్రదం ।

రామానుజం సామలోలం కృష్ణం వందే జగద్గురుం ॥ 8 ॥

శ్రీధరం శ్రీధరానుతం రాధేయాద్యైర్నుతం హరిం ।

రాధావిడంబనాసక్తం కృష్ణం వందే జగద్గురుం ॥ 9 ॥

హృషీకేశం విషావాసం భిషజం భవరోగిణాం |
తుషారాద్రిసుతావంద్యం కృష్ణం వందే జగద్గురుం || 10 ||

పద్మనాభం పద్మనేత్రం పద్మాహృత్పద్మ బంభరం |
ఆధ్మాతమురలీలోలం కృష్ణం వందే జగద్గురుం || 11 ||

దామోదరం శ్యామలాంగం సోమసూర్యవిలోచనం |
చామీకరాంబరధరం కృష్ణం వందే జగద్గురుం || 12 ||

సంకర్షణం వేంకటేశం ఓంకారాకారమవ్యయం |
శంఖచక్రగదాపాణిం కృష్ణం వందే జగద్గురుం || 13 ||

వాసుదేవం వ్యాసనుతం భాసురాభరణోజ్జ్వలం |
దాసపోషణసంసక్తం కృష్ణం వందే జగద్గురుం || 14 ||

ప్రద్యుమ్నమామ్నాయమయం ఖద్యోతనమయార్చితం |
వైద్యనాథం ప్రపంచాస్యం కృష్ణం వందే జగద్గురుం || 15 ||

అనిరుద్ధం ధ్రువనుతం శుద్ధసంకల్పమవ్యయం |
శుద్ధబ్రహ్మానందరూపం కృష్ణం వందే జగద్గురుం || 16 ||

నరోత్తమం పురాణేశం మురదానవవైరిణం |
కరుణావరుణావాసం కృష్ణం వందే జగద్గురుం || 17 ||

అధోక్షజం సుధాలాపం బుధమానసవాసినం |
అధికానుగ్రహం రక్షం కృష్ణం వందే జగద్గురుం || 18 ||

నారసింహ దారుణాస్యం క్షీరాంబుధినికేతనం |
వీరాగ్రేసరమానందం కృష్ణం వందే జగద్గురుం || 19 ||

అచ్యుతం కచ్చపాకారముజ్జ్వలం కుండలోజ్జ్వలం |
సచ్చిదానందవీర్యాఢ్యం కృష్ణం వందే జగద్గురుం || 20 ||

జనార్దనం ఘనాకారం సనాతనతమం విభుం |
వినాయకపతిం నాథం కృష్ణం వందే జగద్గురుం || 21 ||

ఉపేంద్రమింద్రావరజం కవీంద్రనుతవిగ్రహం |
కవిం పురాణపురుషం కృష్ణం వందే జగద్గురుం || 22 ||

హరిం సురాసురనుతం దురాలోకం దురీక్షణం |
పరేశం మురసంహారం కృష్ణం వందే జగద్గురుం || 23 ||

శ్రీకృష్ణం గోకులావాసం సాకేతపురవాసినం |
ఆకాశకాలదిగ్రూపం కృష్ణం వందే జగద్గురుం || 24 ||

కృష్ణస్తోత్రం చతుర్వింశమేతత్ సన్నామగర్భితం |
యః పఠేత్ ప్రాతరుత్థాయ సర్వపాపైః ప్రముచ్యతే || 25 ||

కృష్ణాయ వాసుదేవాయ హరయే పరమాత్మనే |
ప్రణతక్లేశనాశాయ గోవిందాయ నమో నమః || 26 ||

|| ఇతి శ్రీ కృష్ణచతుర్వింశతిస్తోత్రం సమాప్తం ||